

**பொய்கையாழ்வார் அருளிச் செய்த
முதல் திருவந்தாதி**

முதல் திருவந்தாதி தனியன்

முதலியாண்டான் அருளிச் செய்தது

கைதை சேர் பூம்பொழில் சூழ் கச்சி நகர் வந்துதித்த *
பொய்கைப் பிரான் கவிஞர் போர் ஏறு * - வையத்து
அடியவர்கள் வாழ அருந்தமிழ் நூற்றந்தாதி *
பாடி விளங்கச் செய்தான் பரிந்து

**பொய்கையாழ்வார் அருளிச் செய்த
முதல் திருவந்தாதி**

** வையம் தகளியா * வார் கடலே நெய்யாக *
வெய்ய கதிரோன் விளக்காக ** - செய்ய
கடர் ஆழியான் அடிக்கே * சூட்டினேன் சொல் மாலை *
இடர் ஆழி நீங்குகவே என்று

1

என்று கடல் கடைந்தது? * எவ்வுலகம் நீர் ஏற்றது? *
ஓன்றும் அதனை உணரேன் நான் ** - அன்று அது
அடைத்து உடைத்துக் * கண்படுத்த ஆழி * இது நீ
படைத்து இடந்து உண்டு உமிழுந்த பார்

2

பார் அளவும் ஓர் அடி வைத்து * ஓர் அடியும் பார் உடுத்த *
நீர் அளவும் செல்ல நிமிர்ந்ததே ** - சூர் உருவின்
பேய் அளவு கண்ட * பெருமான்! அறிகிலேன் *
நீ அளவு கண்ட நெறி

3

நெறி வாசல் தானேயாய் நின்றானை * ஐந்து
பொறி வாசல் * போர்க் கதவம் சாத்தி ** - அறிவானாம்
ஆல மர நீழுல் * அறம் நால்வர்க்கு அன்று உரைத்த *
ஆலம் அமர் கண்டத்தரன்

4

அரன் நாரணன் நாமம் * ஆன்விடை புள் ஊர்தி *
உரை நூல் மறை உறையும் கோயில் ** - வரை நீர்
கருமம் ஆழிப்பு அளிப்புக் * கையது வேல் நேமி *
உருவம் எரி கார் மேனி ஒன்று

5

ஓன்றும் மறந்தறியேன் * ஓத நீர் வண்ணனை நான் *
இன்று மற்ப்பனோ? ஏழைகாள்! ** - அன்று
கருவரங்கத்துள் கிடந்து * கை தொழுதேன் கண்டேன் *
திருவரங்க மேயான் திசை

6

திசையும் * திசை உறு தெய்வமும் * தெய்வத்து
இசையும் கருமங்கள் எல்லாம் ** - அசைவில் சீர்க்
கண்ணன் நெடுமால் * கடல் கடைந்த * கார் ஒத
வண்ணன் படைத்த மயக்கு

7

மயங்க வலம்புரி வாய் வைத்து * வானத்து
இயங்கும் * எறி கதிரோன் தன்னை ** - முயங்கு அமருள்
தேர் ஆழியால் மறைத்தது * என்? நீ திருமாலே! *
போர் ஆழிக் கையால் பொருது

8

பொரு கோட்டோர் ஏனமாய்ப் * புக்கு இடந்தாய்க்கு * அன்று உன்
ஒரு கோட்டின் மேல் கிடந்ததன்றே ** - விரி தோட்ட
சேவடியை நீட்டித் * திசை நடுங்க விண் துளங்க *
மா வடிவில் நீ அளந்த மன்

9

மண்ணும் மலையும் * மறி கடலும் மாருதமும் *
விண்ணும் விழுங்கியது மெய் என்பர் ** - எண்ணில்
அலகளவு கண்ட * சீர் ஆழியாய்க்கு * அன்று இவ்
வுலகளவும் உண்டோ? உன் வாய்

10

வாய் அவனை அல்லது * வாழ்த்தாது * கை உலகம்
தாயவனை அல்லது * தாம் தொழுா ** - பேய் முலை நஞ்சு
உணாக உண்டான் * உருவொடு பேர் அல்லால் *
காணா கண் கேளா செவி

11

செவி வாய் கண் மூக்கு * உடல் என்று ஐம்புலனும் * செந்தீ
புவி கால் * நீர் விண் பூதம் ஐந்தும் ** - அவியாத
ஞானமும் வேள்வியும் * நல் அறமும் என்பரே *
ஏனமாய் நின்றாற்கு இயல்வு

12

இயல்வாக * ஈன் துழாயான் அடிக்கே செல்ல *
முயல்வார் இயல் அமரர் முன்னம் ** - இயல்வாக
நீதியால் ஓதி * நியமங்களால் பரவ *
ஆதியாய் நின்றார் அவர்

13

அவர் அவர் தாம் தாம் * அறிந்தவாறு ஏத்தி *
இவர் இவர் எம்பெருமான் என்று ** - சுவர் மிசைச்
சார்த்தியும் * வைத்தும் தொழுவர் * உலகளந்த
முர்த்தி உருவே முதல்

14

முதல் ஆவார் மூவரே * அம்மூவர் உள்ளும்
முதல் ஆவான் * மூரி நீர் வண்ணன் ** - முதல் ஆய
நல்லான் அருள் அல்லால் * நாம நீர் வையகத்து *
பல்லார் அருளும் பழுது

15

பழுதே பல பகலும் * போயின என்று * அஞ்சி
அழுதேன் * அரவணை மேல் கண்டு - தொழுதேன் **
கடல் ஓதம் கால் அலைப்பக் * கண் வளரும் * செங்கண்
அடல் ஓத வண்ணர் அடி

16

அடியும் படி கடப்பத் * தோள் திசை மேல் செல்ல *
 முடியும் விசும்பு அளந்தது என்பர் ** - வடி உகிரால்
 ஈர்ந்தான் * இரணியினது ஆகம் * இருஞ்சிறைப் புள்
 உவர்ந்தான் உலகளந்த நான்று

17

நான்ற முலைத் தலை நஞ்சன்டு * உறி வெண்ணெய்
 தோன்ற உண்டான் * வென்றி சூழ் களிற்றை - ஊன்றி **
 பொருதுடைவு கண்டானும் * புள்ளின் வாய் கீண்டானும் *
 மருதிடை போய் மண் அளந்த மால்

18

மாலும் கருங்கடலே! * என் நோற்றாய்? * வையகம் உண்டு
 ஆலின் இலைத் துயின்ற ஆழியான் ** - கோலக்
 கரு மேனிச் * செங்கண் மால் கண்படையுள் * என்றும்
 திருமேனி நீ தீண்டப் பெற்று

19

பெற்றார் தளை கழலப் * பேர்ந்தோர் குறள் உருவாய் *
 செற்றார் படி கடந்த செங்கண் மால் ** - நற்றா
 மரை மலர்ச் சேவடியை * வானவர் கை சூப்பி *
 நிரை மலர் கொண்டு * ஏத்துவரால் நின்று

20

நின்று நிலம் அங்கை * நீர் ஏற்று மூவடியால் *
 சென்று திசை அளந்த செங்கண் மாற்கு ** - என்றும்
 படை ஆழி புள் ஊர்தி * பாம்பனையான் பாதம் *
 அடை ஆழி நெஞ்சே! அறி

21

அறியும் உலகெல்லாம் * யானேயும் அல்லேன் *
 பொறி கொள் சிறை உவணம் ஊர்ந்தாய் ** - வெறி கமமும்
 காம்பேய் மென்தோளி * கடை வெண்ணெய் உண்டாயை *
 தாம்பே கொண்டு ஆர்த்த தமும்பு

22

தமும்பிருந்த சார்ங்க நான் * தோய்ந்தவாம் அங்கை *
 தமும்பிருந்த தாள் சகடம் சாடி ** - தமும்பிருந்த
 பூங்கோதையாள் வெருவப் * பொன்பெயரோன் மார்பு இடந்த *
 வீங்கோத வண்ணர் விரல்

23

விரலோடு வாய் தோய்ந்த * வெண்ணெய் கண்டு * ஆய்ச்சி
 உரலோடு உறப் பினித்த நான்று ** - குரல் ஓவாது
 ஏங்கி நினைந்து * அயலார் காண இருந்திலையே? *
 ஒங்கோத வண்ணா! உரை

24

உரை மேல் கொண்டு * என் உள்ளம் ஓவாது * எப்போதும்
 வரை மேல் * மரதகமே போல ** - திரை மேல்
 கிடந்தானைக் * கீண்டானை * கேழலாய்ப் பூமி
 இடந்தானை ஏத்தி எழும்

25

எழுவார் விடை கொள்வார் * ஈன் துழாயானை *
 வழுவா வகை நினைந்து வைகல் - தொழுவார் **
 வினைச் சுடரை நந்துவிக்கும் * வேங்கடமே * வானோர்
 மனச் சுடரைத் தூண்டும் மலை

26

மலையால் குடை கவித்து * மா வாய் பிளந்து *
 சிலையால் மராமரம் ஏழ் செற்று ** - கொலை யானைப்
 போர்க் கோடு ஒசித்தனவும் * பூங்குருந்தம் சாய்த்தனவும் *
 கார்க் கோடு பற்றியான் கை

27

கைய வலம்புரியும் நேமியும் * கார் வண்ணத்து
 ஜை! * மலர்மகள் நின் ஆகத்தாள் ** - செய்ய
 மறையான் நின் உந்தியான் * மாமதிள் மூன்று எய்த *
 இறையான் நின் ஆகத்து இறை

28

இறையும் நிலனும் * இருவிசம்பும் காற்றும் *
 அறை புனலும் செந்தீயும் ஆவான் ** - பிறை மருப்பின்
 பைங்கண் மால் யானை * படு துயரம் காத்து அளித்த *
 செங்கண் மால் கண்டாய் தெளி

29

தெளிதாக * உள்ளத்தைச் செந்நிறீஇ * ஞானத்
 தெளிதாக * நன்குணர்வார் சிந்தை ** - எளிதாகத்
 தாய் நாடு கண்றே போல் * தன் துழாயான் அடிக்கே *
 போய் நாடிக் கொள்ளும் புரிந்து

30

புரி ஒரு கை பற்றி * ஓர் பொன் ஆழி ஏந்தி *
 அரி உருவும் ஆள் உருவுமாகி ** - ஏரி உருவ
 வண்ணத்தான் மார்பு இடந்த * மால் அடியை அல்லால் * மற்று
 எண்ணத் தான் ஆமோ? இமை

31

இமையாத கண்ணால் * இருள் அகல நோக்கி *
 அமையாப் பொறி புலன்கள் ஜூந்தும் - நமையாமல் **
 ஆகத்து அனைப்பார் * அனைவரே * ஆயிர வாய்
 நாகத்தனையான் நகர்

32

நகரம் அருள் புரிந்து * நான் முகற்குப் பூ மேல் *
 பகர மறை பயந்த பண்பன் ** - பெயரினையே
 புந்தியால் சிந்தியாது * ஒதி உரு எண்ணும் *
 அந்தியாலாம் பயன் அங்கென்?

33

என் ஒருவர் மெய் என்பர் * ஏழ் உலகுண்டு * ஆவிலையில்
 முன் ஒருவனாய முகில்வன்னா! ** - நின் உருகிப்
 பேய்த் தாய் முலை தந்தாள் * பேர்ந்திலளால் * பேர் அமர்க்கண்
 ஆய்த் தாய் முலை தந்த ஆறு!

34

ஆறிய அன்பில் * அடியார் தம் ஆர்வத்தால் *
 சூறிய குற்றமாக் கொள்ளல் நீ - தேறி **
 நெடியோய்! அடி * அடைதற்கண்றே * ஈரைந்து
 முடியான் படைத்த முரண்

35

முரணை வலி * தொலைதற்கு ஆம் என்றே * முன்னம்
 தரணி தனதாகத் தானே ** - இரணியனைப்
 புண் நிரந்த வள்ளுகிரால் * பொன் ஆழிக் கையால் * நீ
 மண் இரந்து கொண்ட வகை

36

வகை அறு நூண் கேள்வி * வாய்வார்கள் * நாளும்
 புகை விளக்கும் * பூம்புனலும் ஏந்தி ** - திசை திசையின்
 வேதியர்கள் * சென்று இறைஞ்சும் வேங்கடமே * வெண்சங்கம்
 உளதிய வாய் மால் உகந்த ஊர்

37

உளரும் வரி அரவம் * ஒன்று குறவர் மால் யானை *
 பேர் எறிந்த பெருமணியை ** - கார் உடைய
 மின் என்று * புற்றடையும் வேங்கடமே * மேல சுரர்
 எம் எனு மாலதிடம்

38

இடந்தது பூமி * எடுத்தது குன்றம் *
 கடந்தது சுஞ்சனை முன் அஞ்ச ** - கிடந்ததுவும்
 நீர் ஒத மாகடலே * நின்றதுவும் வேங்கடமே *
 பேர் ஒத வண்ணர் பெரிது

39

பெரு வில் பகழிக் * குறவர் கைச் செந்தீ *
 வெருவிப் புனம் துறந்த வேழும் ** - இருவிசும்பில்
 மீன் வீழுக் * கண்டு அஞ்சம் வேங்கடமே * மேல் அசரர்
 கோன் வீழுக் கண்டு உகந்தான் குன்று

40

குன்றனைய குற்றம் செயினும் * குணம் கொள்ளும் *
 இன்று முதலாக என் நெஞ்சே! ** - என்றும்
 புறன் உரையே ஆயினும் * பொன் ஆழிக் கையான் *
 திறன் உரையே சிந்தித்திரு

41

திருமகளும் மண்மகளும் * ஆய்மகளும் சேர்ந்தால் *
 திருமகட்கே தீர்ந்தவாறு என் கொல்? ** - திருமகள் மேல்
 பால் ஒதம் சிந்தப் * பட நாகனைக் கிடந்த *
 மால் ஒத வண்ணர் மனம்

42

மன மாச தீரும் * அறுவினையும் சாரா *
 தனமாய தானே கைகூடும் ** - புன மேய
 பூந்துழாயான் அடிக்கே * போதொடு நீர் ஏந்தி *
 தாம் தொழு நிற்பார் தமர்

43

தமர் உகந்தது எவ்வுருவம் * அவ்வுருவம் தானே *
 தமர் உகந்தது எப்பேர் மற்றப்பேர் ** - தமர் உகந்து
 எவ்வன்னம் சிந்தித்து * இமையாது இருப்பரே *
 அவ்வன்னம் ஆழியானாம்

44

ஆமே அமரர்க்கு * அறிய? அது நிற்க *
 நாமே அறிகிற்போம் நன்னெஞ்சே! ** - பூ மேய
 மாதவத்தோன் தாள் பணிந்த * வாள் அரக்கன் நீள் முடியை *
 பாதம் அத்தால் எண்ணினான் பண்பு

45

பண் புரிந்த நான்மறையோன் * சென்னிப் பலி ஏற்ற *
 வெண்புரிநூல் மார்பன் வினை தீர ** - புண் புரிந்த
 ஆகத்தான் * தாள் பணிவார் கண்ணர் * அமரர் தம்
 போகத்தால் பூமி ஆள்வார்

46

வாரி சுருக்கி * மதக் களிறு ஐந்தினையும் *
 சேரி திரியாமல் செந்திறீஇ ** - சூரிய
 மெய் ஞானத்தால் * உணர்வார் காண்பரே * மேல் ஒரு நாள்
 கைந்நாகம் காத்தான் கழல்

47

கழல் ஒன்றெடுத்து * ஒரு கை சுற்றி ஓர் கை மேல் *
 சுழலும் சுராசுரர்கள் அஞ்ச ** - அழலும்
 செருவாழி ஏந்தினான் * சேவடிக்கே செல்ல *
 மருவாழி நெஞ்சே! மகிழ்

48

மகிழ் அலகொன்றே போல் * மாறும் பல் யாக்கை *
 நெகிழி முயல்கிற்பார்க்கு அல்லால் ** - முகிழ் விரிந்த
 சோதி போல் தோன்றும் * சுடர் பொன் நெடுமுடி * எம்
 ஆதி காண்பார்க்கும் அரிது

49

அரிய புலன் ஐந்தடக்கி * ஆய்மலர் கொண்டு * ஆர்வம்
 புரிய பரிசினால் புல்கில் ** - பெரியனாய்
 மாற்றாது வீற்றிருந்த * மாவலி பால் * வண்கை நீர்
 ஏற்றானைக் காண்பது எளிது

50

எளிதில் இரண்டடியும் காண்பதற்கு * என் உள்ளாம்
 தெளியத் * தெளிந்து ஒழியும் செவ்வே ** - களியில்
 பொருந்தாதவனைப் * பொரல் உற்று * அரியாய்
 இருந்தான் திருநாமம் என்ன

51

எண்மர் பதினொருவர் * ஈரறுவர் ஓரிருவர் *
 வண்ண மலர் ஏந்தி வைகலும் ** - நண்ணி
 ஒரு மாலையால் * பரவி ஒவாது * எப்போதும்
 திருமாலைக் கை தொழுவர் சென்று

52

** சென்றால் குடையாம் * இருந்தால் சிங்காசனமாம் *
 நின்றால் மரவடியாம் நீள் கடலுள் ** - என்றும்
 புணையாம் அணிவிளக்காம் * பூம்பட்டாம் புல்கும்
 அணையாம் * திருமாற்கு அரவு

53

அரவம் அடல் வேழும் * ஆன் குருந்தம் புள் வாய் *
 குரவை குட முலை மற்குன்றம் ** - கரவின்றி
 விட்டு இறுத்து மேய்த்து ஒசித்துக் * கீண்டு கோத்தாடி * உண்டு
 அட்டெடுத்த செங்கண் அவன்

54

அவன் தமர் எவ்வினையர் ஆகிலும் * எங்கோன்
 அவன் தமரே * என்று ஒழிவது அல்லால் ** - நமன் தமரால்
 ஆராயப்பட்டு * அறியார் கண்ணர் * அரவனை மேல்
 பேர் ஆயற்கு ஆட்பட்டார் பேர்

55

பேரே வரப் * பிதற்றல் அல்லால் எம் பெம்மானை *
 ஆரே அறிவார்? அது நிற்க ** - நேரே
 கடிக் கமலத்து உள் இருந்தும் * காண்கிலான் * கண்ணன்
 அடிக் கமலம் தன்னை அயன்

56

அயல் நின்ற வல்வினையை * அஞ்சினேன் அஞ்சி *
 உய நின் திருவடியே சேர்வான் ** - நய நின்ற
 நன்மாலை கொண்டு * நமோ நாரணா என்னும் *
 சொல் மாலை கற்றேன் தொழுது

57

தொழுது மலர் கொண்டு * தூபம் கை ஏந்தி *
 எழுதும் எழு வாழி நெஞ்சே! ** - பழுதின்றி
 மந்திரங்கள் கற்பனவும் * மால் அடியே கை தொழுவான் *
 அந்தரம் ஒன்றில்லை அடை

58

அடைந்த அருவினையோடு * அல்லல் நோய் பாவம் *
 மிடைந்தவை மீண்டொழிய வேண்டில் ** - நுடங்கிடையை
 முன் இலங்கை வைத்தான் * முரண் அழிய * முன் ஒரு நாள்
 தன் வில் அங்கை வைத்தான் சரண்

59

சரணா மறை பயந்த * தாமரையானோடு *
 மரண் ஆய மன்னுயிர்கட்கு எல்லாம் ** - அரண் ஆய
 பேர் ஆழி கொண்ட * பிரான் அன்றி மற்று அறியாது *
 ஓர் ஆழி சூழ்ந்த உலகு

60

உலகும் உலகிறந்த ஊழியும் * ஒன்கேழ்
 விலகு * கருங்கடலும் வெற்பும் ** - உலகினில்
 செந்தீயும் * மாருதமும் வானும் * திருமால் தன்
 புந்தியில் ஆய புணர்ப்பு

61

புணர் மருதின் ஊடு போய்ப் * பூங்குருந்தம் சாய்த்து *
 மணமருவ மால் விடை ஏழ் செற்று ** - கணம் வெருவ
 ஏழுலகும் தாயினவும் * என்திசையும் போயினவும் *
 சூழ் அரவப் பொங்கணையான் தோள்

62

தோள் அவனை அல்லால் தொழு * என் செவி இரண்டும் *
 கேள் அவனது இன்மொழியே கேட்டிருக்கும் ** - நா நாளும்
 கோணாகணையான் * குரைகழுலே கூறுவதே *
 நாணாமை நள்ளேன் நயம்

63

நயவேன் பிறர் பொருளை * நள்ளேன் கீழாரோடு *
 உயவேன் உயர்ந்தவரோடு அல்லால் ** - வியவேன்
 திருமாலை அல்லது * தெய்வம் என்று ஏத்தேன் *
 வருமாறு என் நம் மேல் வினை?

64

வினையால் அடர்ப்படார் * வெந்நரகில் சேரார் *
 தினையேனும் தீக்கதிக்கண் செல்லார் ** - நினைதற்கு
 அரியானைச் * சேயானை * ஆயிரம் பேர்ச் செங்கண்
 கரியானைக் கை தொழுதக்கால்

65

காலை எழுந்து * உலகம் கற்பனவும் * கற்றுணர்ந்த
 மேலைத் தலை மறையோர் வேட்பனவும் ** - வேலைக்கண்
 ஓர் ஆழியான் அடியே * ஒதுவதும் ஒர்ப்பனவும் *
 பேர் ஆழி கொண்டான் பெயர்

66

பெயரும் கருங்கடலே * நோக்கும் ஆறு * ஒண்டு
 உயரும் * கதிரவனே நோக்கும் ** - உயிரும்
 தருமனையே நோக்கும் * ஒண்தாமரையாள் கேள்வன் *
 ஒருவனையே நோக்கும் உணர்வு

67

உணர்வார் ஆர் உன் பெருமை? * ஊழி தோறுழி *
 உணர்வார் ஆர் உன் உருவம் தன்னை? ** - உணர்வார் ஆர்
 விண்ணகத்தாய்! மன்றகத்தாய்! * வேங்கடத்தாய்! * நால்வேதப்
 பண்ணகத்தாய்! * நீ கிடந்த பால்?

68

பாலன் தனது உருவாய் * ஏழூலகுண்டு * ஆவிலையின்
 மேல் அன்று * நீ வளர்ந்த மெய் என்பர் ** - ஆல் அன்று
 வேலை நீர் உள்ளதோ? * விண்ணதோ? மன்றதோ? *
 சோலை சூழ் குன்றெடுத்தாய்! * சொல்லு

69

சொல்லுந்தனையும் தொழுமின் * விழும் உடம்பு *
 செல்லுந்தனையும் திருமாலை ** - நல்லிதழ்த்
 தாமத்தால் வேள்வியால் * தந்திரத்தால் மந்திரத்தால் *
 நாமத்தால் ஏத்துதிரேல் நன்று

70

நன்று பினி மூப்புக் * கை அகற்றி நான்கூழி *
 நின்று நில முழுதும் ஆண்டாலும் ** - என்றும்
 விடல் ஆழி நெஞ்சமே! * வேண்டி னேன் கண்டாய் *
 அடல் ஆழி கொண்டான் மாட்டன்பு

71

அன்பாழியானை * அனுகென்னும் நா அவன் தன் *
 பண்பாழித் தோள் பரவி ஏத்தென்னும் ** - முன்பூழி
 காணானைக் கான் என்னும் கண் * செவி கேள் என்னும் *
 பூன் ஆரம் பூண்டான் புகழ்

72

புகழ்வாய் பழிப்பாய் * நீ பூந்துழாயானை *
 இகழ்வாய் கருதுவாய் நெஞ்சே! ** - திகழ் நீர்க்
 கடலும் மலையும் * இருவிசும்பும் காற்றும் *
 உடலும் உயிரும் ஏற்றான்

73

ஏற்றான் புள் உவர்ந்தான் * எயில் ஏரித்தான் மார்விடந்தான் *
 நீற்றான் நிழல் மனிவண்ணத்தான் ** - கூற்றொரு பால்
 மந்கையான் * பூமகளான் வார்சடையான் * நீள்முடியான்
 கங்கையான் * நீள்கழலான் காப்பு

74

காப்பு உன்னை உன்னக் கழியும் * அருவினைகள்
 ஆப்பு உன்னை உன்ன அவிழ்ந்து ஒழியும் ** - மூப்பு உன்னைச்
 சிந்திப்பார்க்கு இல்லை * திருமாலே! * நின் அடியை
 வந்திப்பார் காண்பர் வழி

75

வழி நின்று * நின்னைத் தொழுவார் * வழுவா
 மொழி நின்ற * மூர்த்தியரே ஆவர் ** - பழுதொன்றும்
 வாராத வண்ணமே * விண் கொடுக்கும் * மன் அளந்த
 சீரான் திருவேங்கடம்

76

வேங்கடமும் * விண்ணகரும் வெஃகாவும் * அஃகாத
பூங்கிடங்கின் * நீள்கோவல் பொன்னகரும் ** - நான்கிடத்தும்
நின்றான் இருந்தான் * கிடந்தான் நடந்தானே *
என்றால் கெடுமாம் இடர்

77

இடர் ஆர் படுவார்? * எழு நெஞ்சே * வேழம்
தொடர் வான் * கொடு முதலை சூழ்ந்த ** - படம் உடைய
பைந்நாகப் பள்ளியான் * பாதமே கை தொழுதும் *
கொய்ந்நாகப் பூம்போது கொண்டு

78

கொண்டானை அல்லால் * கொடுத்தாரை யார் பழிப்பார்? *
மண் தா என இரந்து மாவலியை ** - ஒன் தாரை
நீர் அங்கை தோய * நிமிர்ந்திலையே? * நீள்விகம்பில்
ஆர் அங்கை தோய அடுத்து

79

அடுத்த கடும் பகைஞற்கு * ஆற்றேன் என்றோடி *
படுத்த பெரும் பாழி சூழ்ந்த - விடத்தரவை **
வல்லாளன் கைக்கொடுத்த * மாமேனி மாயவனுக்கு *
அல்லாதும் ஆவரோ ஆள்?

80

ஆள் அமர் வென்றி * அடுகளத்துள் அஞ்ஞான்று *
வாள் அமர் வேண்டி வரை நட்டு ** - நீள் அரவைச்
சுற்றிக் கடைந்தான் * பெயர் அன்றே? * தொல் நரகைப்
பற்றிக் கடத்தும் படை

81

படை ஆரும் வாட்கண்ணார் * பாரசி நாள் * பைம்பூந்
தொடையலோடு * ஏந்திய தூபம் ** - இடை இடையின்
மீன் மாய * மாசுணும் வேங்கடமே * மேல் ஒரு நாள்
மான் மாய எய்தான் வரை

82

வரை குடை தோள் காம்பாக * ஆநிரை காத்து * ஆயர்
நிரை விடை ஏழ் செற்ற ஆறென்னே! ** - உரவுடைய
நீர் ஆழியுள் கிடந்து * நேரா நிசாசரர் மேல் *
பேர் ஆழி கொண்ட பிரான்!

83

பிரான்! உன் பெருமை * பிறர் ஆர் அறிவார்? *
உராய் உலகளந்த ஞான்று ** - வராகத்து
எயிற்றளவு * போதா ஆறு என் கொலோ? * எந்தை
அடிக்களவு போந்த படி

84

படி கண்டறிதியே? * பாம்பணையினான் * புள்
கொடி கண்டறிதியே? கூறாய் ** - வடிவில்
பொறி ஜூந்தும் உள் அடக்கிப் * போதொடு நீர் ஏந்தி *
நெறி நின்ற நெஞ்சமே! நீ

85

நீயும் திருமகளும் நின்றாயால் * குன்றெழுத்துப்
பாயும் * பனி மறுத்த பண்பாளா ** - வாசல்
கடை கழியா உள் புகாக் * காமர் பூங்கோவல் *
இடைகழியே பற்றி இனி

86

இனி ஆர் புகுவார் * எழு நரக வாசல்? *
 முனியாது மூரித் தாள் கோமின் ** - கனி சாயக்
 கன்றெற்றிந்த தோளான் * கணை கழுலே காண்பதற்கு *
 நன்கு அறிந்த நாவலம் சூழ் நாடு

87

நாடிலும் * நின் அடியே நாடுவன் * நாள் தோறும்
 பாடிலும் * நின் புகழே பாடுவன் ** - சூடிலும்
 பொன் ஆழி ஏந்தினான் * பொன் அடியே சூடுவேற்கு *
 என் ஆகில் என்னே எனக்கு?

88

எனக்காவார் * ஆர் ஒருவரே! * எம்பெருமான்
 தனக்காவான் * தானே மற்றல்லால் ** - புனக் காயாம்
 பூமேனி காணப் * பொதி அவிமும் பூவைப் பூ *
 மாமேனி காட்டும் வரம்

89

வரத்தால் வலி நினைந்து * மாதவ! நின் பாதம் *
 சிரத்தால் வணங்கானாம் என்றே? ** - உரத்தினால்
 ஈர் அரியாய் * நேர் வலியோனாய இரணியனை *
 ஓர் அரியாய் நீ இடந்ததூன்

90

உவனக் குரம்பையின் * உள் புக்கு இருள் நீக்கி *
 ஞானச் சுடர் கொள்ளி நாள் தோறும் ** - ஏனத்து
 உருவாய் உலகு இடந்த * உள்ளியான் பாதம் *
 மருவாதார்க்கு உண்டாமோ வான்?

91

வானாகித் தீயாய் * மறிகடலாய் மாருதமாய் *
 தேனாகிப் பாலாம் திருமாலே! ** - ஆன் ஆய்ச்சி
 வெண்ணெய் விழுங்க * நிறையுமே? * முன் ஒரு நாள்
 மண்ணை உமிழ்ந்த வயிறு

92

வயிற்மூல வாள் உருவி * வந்தானை அஞ்ச *
 எயிறு இலக வாய் மடித்தது என் நீ? ** - பொறி உகிரால்
 பூ வடிவை ஈடபூத்த * பொன் ஆழிக் கையா! * நின்
 சேவடி மேல் ஈடபூயச் செற்று

93

செற்றெறமுந்து தீ விழித்துச் * சென்ற இந்த ஏழுலகும் *
 மற்றிலை ஆவென்று வாய் அங்காந்து ** - முற்றும்
 மறையவற்குக் காட்டிய * மாயவனை அல்லால் *
 இறையேனும் ஏத்தாது என் நா

94

நா வாயில் உண்டே * நமோ நாரணா என்று *
 ஓவாது உரைக்கும் உரை உண்டே ** - மூவாத
 மாக் கதிக்கண் செல்லும் * வகை உண்டே * என் ஒருவர்
 தீக் கதிக்கண் செல்லும் திறம்?

95

திறம்பாது என் நெஞ்சமே! * செங்கண் மால் கண்டாய் *
 அறம் பாவம் என்று இரண்டும் ஆவான் ** - புறம் தான் இம்
 மண் தான் * மறிகடல் தான் மாருதம் தான் * வான் தானே
 கண்டாய் கடைக்கட்டிடி

96

பிடி சேர் * களிறனித்த பேராளா! * உன்தன்
 அடி சேர்ந்து அருள் பெற்றாள் அன்றே ** - பொடி சேர்
 அனற்கங்கை ஏற்றான் * அவிர் சடை மேல் பாய்ந்த *
 புனர் கங்கை என்னும் பேர்ப் பொன்

97

பொன் திகழு மேனிப் * புரி சடை அம்புண்ணியனும் *
 நின்றுலகம் தாய நெடுமாலும் ** - என்றும்
 இருவர் அங்கத்தால் * தீரிவரேலும் * ஒருவன்
 ஒருவன் அங்கத்து என்றும் உளன்

98

** உளன் கண்டாய் நன்னெஞ்சே! * உத்தமன் என்றும்
 உளன் கண்டாய் * உள்ளுவார் உள்ளத்து - உளன் கண்டாய் **
 வெள்ளத்தின் உள்ளானும் * வேங்கடத்து மேயானும் *
 உள்ளத்தின் உள்ளான் என்று ஓர்

99

** ஓரடியும் சாபுதைத்த * ஒண்மலர்ச் சேவடியும் *
 ஈரடியும் காணலாம் என் நெஞ்சே! ** - ஓரடியில்
 தாயவனைக் கேசவனைத் * தண்துழாய் மாலை சேர் *
 மாயவனையே மனத்து வை

100

தசக அடிவரவு: வையம் வாய் நின்று புரி குன்று எளிதில் உலகும் நன்று ஆள் உவன் அன்பு

பொய்கையாழ்வார் திருவடிகளே சரணம்
